


## سید غلام الثقلین نقوی

(۱۹۲۳ء - ۲۰۰۲ء)

سید غلام الثقلین نقوی مقبوضہ کشمیر کے ایک گاؤں ”چوکی ہنڈن“ میں پیدا ہوئے۔ ان کے والد سید امیر شاہ نے کچھ عرصہ ریاست جموں و کشمیر کے محکمہ مال میں ملازمت کی جب کہ باقی عمر درس و تدریس میں گزاری۔ سید غلام الثقلین نقوی نے ابتدائی تعلیم اپنے گاؤں میں حاصل کی۔ ۱۹۳۸ء میں میٹرک، ۱۹۴۱ء میں مرے کالج سیال کوٹ سے ایف اے، ۱۹۴۵ء میں بی اے اور ۱۹۴۶ء میں بی ٹی کا امتحان پاس کر کے ہائی سکول میں درس و تدریس کا آغاز کیا۔ ۱۹۵۰ء میں ایم اے اے اے اور جامعہ پنجاب سے کیا۔ بطور لیکچرار اردو، ان کا تقرر گورنمنٹ کالج جھنگ میں ہوا۔ کچھ عرصہ بہاول نگر میں بھی پڑھایا۔ ۱۹۶۸ء میں ان کا تبادلہ سنٹرل ٹریننگ کالج، لاہور میں ہو گیا، جہاں سے ۱۹۸۳ء میں اسٹنٹ پروفیسر کی حیثیت سے ریٹائر ہوئے۔

سید غلام الثقلین نقوی کو افسانوی ادب سے خاص لگاؤ تھا۔ ان کا پہلا افسانہ ”سانڈنی سوار“ کالج میگزین میں، جب کہ ان کی آخری تحریر ”اگلے وقتوں کے کولڈ ایڈی مجلہ“ اور اق میں شائع ہوئی۔

افسانوں کے علاوہ انھوں نے کئی ناول بھی یادگار چھوڑے ہیں۔ ان کے مشہور ناولوں میں ”مکہ و مدینہ“، ”بکھری راہیں“، ”میرا گاؤں“، ”شیر زمان“ اور ”چاند پور کی نینا“ شامل ہیں۔ ان کے علاوہ مزاحیہ مضامین ”ایک طرفہ تماشا ہے“ اور افسانوی مجموعوں میں ”دھوپ کا سایہ“، ”سرگوشی“، ”لمحے کی دیوار“، ”نغمہ اور آگ“ وغیرہ کو اہمیت حاصل ہے۔



## میرا گاؤں

### مدرسی مقاصد

- طلبہ کو ناول کے موضوعات، کرداروں اور واقعات کی تفہیم کرانا
- طلبہ کو پاک بھارت جنگ ۱۹۶۵ء کے بارے میں بتانا
- گاؤں کی معاشرتی، ثقافتی اور معاشی زندگی سے روشناس کرانا
- طلبہ کو ناول کے موضوعات پر تنقیدی انداز میں سوچنے کی ترغیب دینا
- ناول کے اسلوب، زبان اور بیانے کا تجزیہ کرنا

### ناول ”میرا گاؤں“ کا تعارف

اُردو ادب میں سید غلام الثقلین نقوی کی حیثیت اس اعتبار سے منفرد ہے کہ اس وقت جب افسانوی ادب میں شہری تہذیب کو موضوع بنایا جا رہا تھا، انھوں نے نہ صرف دیہاتی معاشرے کے سات رنگوں کی قوس قزح ترتیب دی بلکہ اس کے پورے ثقافتی پس منظر کو بھی عیاں کر دیا۔ مٹی پریم چند کے بعد دیہاتی زندگی کو بھرپور انداز میں پیش کرنے کا سہرا سید غلام الثقلین نقوی کے سر ہے۔ ناول ”میرا گاؤں“ میں قیام پاکستان سے کچھ پہلے سے لے کر تقریباً ۱۹۶۵ء تک کی پاکستانی تاریخ کے اہم واقعات، پاک بھارت جنگ اور ملکی و بین الاقوامی سیاست کی کروٹوں کا تذکرہ بھی ملتا ہے۔ اس ناول میں چک مراد نامی گاؤں کی تاریخ پیش کی گئی ہے۔ یہ گاؤں سیال کوٹ کے نزدیک واقع ہے اور وہیں خود ان کا آبائی گاؤں بھڑتھ بھی آباد ہے۔ ناول کے تمام واقعات ناول نگار نے اس کے مرکزی کردار ”ماہنے“ (عبدالرحمان) کی زبان سے کہلوائے ہیں۔

ناول کے دیگر کرداروں میں چودھری شرف دین، بھاسلم، حمیدال، موج دین، شیماں، سٹی، حیات وغیرہ شامل ہیں۔

ہم لائل پور کے چک میں تھے کہ تاشقند کا معاہدہ ہوا۔

یہ معاہدہ روس نے کرایا تھا جو دنیا کی بہت بڑی طاقت ہے۔ گاؤں میں کوئی معاملہ الجھ جائے تو گاؤں سے باہر کے کسی بڑے آدمی کو بلا کر ہم اُسے سرچ بناتے ہیں۔ وہ جو فیصلہ کرے ہم اُسے سر آکھوں پر رکھتے ہیں۔ ہم نے روس کا فیصلہ قبول کر لیا۔ ہم عام لوگوں میں اتنی سیاسی بصیرت کہاں ہے کہ اس معاہدے کی تہ تک پہنچ پاتے۔ صدر پاکستان نے ریڈیو پر جوتھریر کی اس سے معلوم ہوا کہ اس معاہدے سے پاکستان کو بہت فائدہ پہنچے گا اور جموں کشمیر کا مسئلہ حل ہو جائے گا۔ کچھ لوگ کہتے تھے کہ اس جنگ سے ہم نے کیا پایا جو خوشی کا اظہار کریں بلکہ ہم نے جیتی ہوئی جنگ ہار دی۔ میرادل کہہ رہا تھا کہ جنگ سے انسان پاتا کچھ نہیں کھوتا بہت کچھ ہے۔ لوگ گھر سے بے گھر ہوتے ہیں،

ان کی فصلیں اُجڑ جاتی ہیں اور ان کی عترتیں برباد ہو جاتی ہیں۔ بچانے کے لیے، میں جس سے بھی یہ بات کرتا، وہ خوش نہ ہوتا۔ یوں لگتا جیسے ہر شخص کے اندر کوئی چیز ٹوٹ گئی ہے اور اس کا حوصلہ پست ہو گیا ہے۔

میں نے بھاسے کہا ”یہ جنگ بھی اسی قسم کی تھی، جس سے ہم اپنے گاؤں میں آئے دن دوچار ہوتے رہتے ہیں۔“

”میں نے نہیں سمجھا ہے!“

”ہم نے چودھری کو قدم قدم پر شکست دی لیکن چودھری کی سیاست ہم سے زور دار تھی۔ ہر شکست کے بعد وہ پھر جیت جاتا۔ وہ ہمارے

جیتتا رہا اور ہم جیت کر ہارتے رہے۔ کیوں بھا! ٹھیک ہے نا؟“

”ٹھیک ہے۔“

”اس کی کیا وجہ ہے؟“ میں نے پوچھا۔

”چودھری کے پاس ہم سے زیادہ زمین ہے۔ اس کا اثر و رسوخ بھی ہم سے بہت بڑھا ہوا ہے۔ اس کا بیٹا وکیل ہے۔ اس کا سید پور کے ذیل داروں سے رشتہ ہے۔ ایسی بہت سی باتیں ہیں جن میں ہم اس کا مقابلہ نہیں کر سکتے۔ ہم ہر جیت پر کچھ ہار جاتے ہیں وہ ہمارے کچھ نہ کچھ جیت لیتا ہے۔“

ہم نے چک کے جن کھیتوں میں گندم بوئی تھی، وہ اب ہرے بھرے نظر آتے تھے۔ یوں کہ لڑائیوں میں ایک دو بار شیش بھی ہو گئی تھیں۔ ریڈیو اور اخباروں سے معلوم ہوتا تھا کہ دونوں ملکوں کی فوجیں ایک دوسرے کا علاقہ خالی کر رہی ہیں۔ ہم اپنے علاقے میں جانے کے لیے بے تاب ہو گئے تھے۔ آخر یہ اعلان بھی ہو گیا کہ ان علاقوں کے لوگ واپس جاسکتے ہیں۔ ہم نے سوچا کہ ابھی عورتوں اور بچوں کو ساتھ لے جانا اچھا نہیں۔ اس لیے میرے باپ نے فیصلہ کیا کہ بھاسم اور عبدالغفار، چک میں ان کے پاس رہیں اور ہم باپ بیٹا گاؤں جا کر حالات دیکھیں اور جب مناسب ہوا، انھیں بلا لیں۔

سردیوں کا وہ دن نہایت خوش گوار تھا، کیوں کہ دھوپ چمک رہی تھی اور اس میں پچھلے دنوں کی بارش کی نمی بھی رچی ہوئی تھی۔ سیال کوٹ شہر میں چہل پہل لوٹ آئی تھی۔ چھاؤنی میں بھی کچھ کچھ آبادی نظر آرہی تھی اور سید پور جانے والی پکی سڑک پر ٹیکے اور تانگے چلنا شروع ہو گئے تھے۔ ہم تانگے پر بیٹھنے لگے تو اپنے علاقے کے کچھ لوگوں سے ملاقات ہو گئی۔ ان میں سے ایک دو آدمی اپنا علاقہ دیکھ آئے تھے۔ انھوں نے کہا: ”چودھری موج دین! وہاں پہنچ کر تم جو کچھ دیکھو گے، اسے دیکھ کر تمہیں اپنی آنکھوں پر یقین نہیں آئے گا۔“

تانگا چلتا رہا اور ہم اپنے خیالوں میں ہونے لگے۔ سڑک کے دونوں طرف کی زمینیں آباد تھیں اور شیشم کے درختوں پر بُور آ رہا تھا۔ ہلکی ہلکی خوش بو پھیلی ہوئی تھی۔ ابھی ہمارا گاؤں تین چار میل کے فاصلے پر تھا کہ یکایک منظر بدل گیا۔ ہمارے سامنے کی سڑک لُج مُج تھی۔ اس کے دونوں طرف درختوں کے کٹے ہوئے ٹھنڈے نظر آرہے تھے اور دُور دُور تک کھیتوں میں ابھی کوئی درخت نظر نہیں آ رہا تھا۔ ہاں کھیتوں میں گھاس اُگ آئی تھی۔ بارش کی وجہ سے گھاس تر و تازہ تھی۔ اس کا رنگ نکھر گیا تھا، پر کھیتوں میں سے درخت کٹ جائیں تو گھاس کا

میدان بھی بنجر بنجر سا اور لٹا پٹا سا معلوم ہوتا ہے۔ صاحب سڑک کا جو حصہ شروع ہوا اٹھاس میں قدم قدم پر گڑھے پڑے ہوئے تھے اور تانگا دھچکے لے رہا تھا۔

ہم بھٹے کے قریب تانگے سے اترے۔ چھ مہینوں کے بعد گاؤں کی دھرتی پر پہلا قدم رکھا تو میں نے سوچا ”اس دھرتی کو دشمن کے پاؤں روند چکے ہیں۔ اس کے سینے پر اُس کے ٹینک چلے تھے۔ یہاں قدم قدم پر گولے گرے تھے اور اس کا سینہ پھٹتا رہا تھا۔ وہ بھی تو اسی کا بیٹا تھا۔ اس نے ایسا کیوں کیا؟“ مجھے اپنے سوال کا جواب نہ ملا۔

بھٹے پر دشمن نے اپنا مورچا لگایا تھا۔ اس کے نشان صاف نظر آرہے تھے۔ میری کُنیا کا نام و نشان باقی نہیں رہا تھا۔ گاؤں تک جانے والی اینٹوں کی سڑک پس کر چُورا ہو چکی تھی اور اس میں گڑھے پڑ چکے تھے۔ اس کے ساتھ ساتھ لگے بجلی کے کھمبے غائب تھے۔ گاؤں تک پہنچتے پہنچتے میرا دل سنسان اور ویران ہو چکا تھا اور یوں لگ رہا تھا جیسے شام پڑ چکی ہو حالانکہ ابھی دھوپ تیز تھی اور اس میں ڈھلتے سورج کی زردی بھی نہیں رہی تھی۔ ابھی ہم گاؤں سے سو دو سو قدم کے فاصلے پر تھے کہ اس کی ویرانی نے ہمیں لپک کر آیا جیسے وہ ہمارا استقبال کر رہی ہو۔ دلوں میں اُتری ہوئی شام اور بھی گہری ہو گئی۔

میرا ہی چاہا کہ میں یہیں سے لوٹ جاؤں۔

پر میں نے سوچا ”میں لوٹ کر کہاں جاؤں گا؟“

جو ہڑکا گدلا سا پانی دھوپ میں چمک رہا تھا۔ بھاسلم کے مکان اور دکان کے لیے نے گلی کے دہانے کو بند کر دیا تھا۔ گلی کے ارد گرد کے مکان منہ پھاڑے ہمیں نکل جانے کو تیار نظر آتے تھے۔ اُن کے دروازے غائب تھے، کھڑکیاں باقی نہیں رہی تھیں، چھتیں موجود نہیں تھیں، کڑیاں، بالے اور شہتیرا تار لیے گئے تھے۔ کچے مکانوں کے کھنڈرو بہت بھیا تک نظر آرہے تھے۔ کچے مکانوں کی سب اینٹیں، پتا نہیں کون سا جن اٹھا کر لے گیا تھا۔ صرف اُن کی بنیادیں باقی رہ گئی تھیں۔

میرے باپ نے پوچھا: ”ماہنے! ہماری بستی پر عذاب کیوں نازل ہوا؟“

”مولوی صاحب جب گاؤں میں آئیں گے تو اُن سے پوچھیں گے۔“ میں نے جواب دیا۔ گاؤں کے کھنڈر چپ چاپ تھے۔ ہم ان کھنڈروں کے دو وارث، ان کے درمیان کھڑے پتھر بن چکے تھے۔ اس وقت گاؤں کی ٹوٹی پھوٹی مسجد سے اذان کی آواز آئی تو پتھروں میں جان سی پڑ گئی۔ ہم دونوں مسجد کی طرف لپکے۔ مسجد کے صحن میں مولوی صاحب کھڑے اذان دے رہے تھے اور کھنڈروں سے کچھ اور لوگ بھی برآمد ہو رہے تھے۔ ”موج دین تم؟۔۔۔ ماہنے تم کب پہنچے؟“ یہ بابا حیات کی آواز تھی۔

اس نے آگے بڑھ کر ہمیں باری باری گلے لگایا۔ بابا حیات کے علاوہ کچھ دوسرے لوگ بھی تھے جو ہم سے بغل گیر ہوئے۔ اس وقت میں رو پڑا۔ چھڑے لوگوں کے سینوں کی گرمی نے میرے دل کو بگھلادیا تھا۔ مولوی جی نے میرے سر پر ہاتھ رکھ کر کہا: ”ماہنے! مرد لوگ رویا نہیں کرتے۔“ میں نے سوچا، میں کب رویا، یہ تو دوسروں کے زکے ہونے آئے تھے جو میری آنکھوں سے بہہ نکلے۔ ”آؤ نماز پڑھیں۔ دل کو قرار مل جائے گا۔“ دیگر کی نماز پڑھ کر ہم نے سلام پھیرا تو مولوی صاحب نے ہماری طرف منظر لاکر کہا: ”انسان بڑا سخت دل ہے۔ وہ عذاب سے نہیں ڈرتا اور عذاب اُسے اچانک آلیتا ہے۔ قرآن نے اُجڑی بستیوں کو ہمارے لیے عبرت قرار دیا تھا۔ ہم نے انہیں قصے

کہانیاں سمجھا۔ اب ہم اپنی آنکھوں سے اپنی ہی بستی کا عذاب دیکھ رہے ہیں۔

”یہ عذاب ہم پر کیوں نازل ہوا، مولوی جی؟“ میرے باپ نے پوچھا۔

”موج دینا! تم اتنے سیانے بیانے ہو کر بھی مجھ سے پوچھتے ہو کہ عذاب کیوں آیا؟

ذرا گردن جھکا کر اپنے گریبان میں دیکھو۔ تمہیں وہاں کچھ نظر آتا ہے؟“

”میں بہت گناہ گار ہوں۔ یہ میرے گناہوں کی سزا ہے؟“

”نہیں، بابا حیات بولا۔

مولوی صاحب نے اس کی طرف حیران ہو کر دیکھا۔

”یہ عذاب نہیں، آزمائش ہے۔“ بابا حیات نے کہا۔

”نام بدلنے سے کیا فرق پڑتا ہے چودھری حیات!“ مولوی صاحب بولے۔

”مولوی صاحب! آپ فرق ہے۔ میں جب گاؤں سے ہو کر اپنے کنویں پر جا رہا تھا تو میرے جی پر بڑا بوجھ تھا۔ میں نے سمجھا، میری دنیا تو میرا

گاؤں ہے۔ یہ بستی اُبڑ گئی تو مجھ کو ساری دنیا اُبڑ گئی۔ اُبڑے ہوئے کنویں پر پہنچ کر میں نے اپنے ارد گرد نظر ڈالی۔ مجھے دُور دُور تک اجاڑ

بیابان نظر آیا تو میرا دل بخر ہو گیا۔ کنویں پر ان درختوں کے ٹھٹھے مجھے اٹھانے لگے جن کو میں نے اپنے ہاتھوں سے لگایا تھا۔ ماٹل ٹوٹ کر کنویں

میں گر پڑی تھی۔ ڈھول اور چرگڑ پڑ مرنے لگے۔ منڈیروں سے اینٹیں اُٹھ کر کنویں میں گر گئی تھیں اور میری ڈھاری کی چھت بیٹھ گئی تھی۔

جس علاقے میں درخت نہ رہیں، وہاں سے پنچھی اڑ جاتے ہیں۔ چارکھونٹ سونے تھے اور کسی چڑی جنوری آوازیں آرہی تھی۔ ڈھاری کے

پیچھے بیری کا ایک مریل سا سُوکھا سڑا پودا تھا۔ کبھی اتنے درختوں کے جھنڈ میں میں اُس کے وجود سے بھی واقف نہیں تھا۔ اس کی ایک شاخ پر دو

چار ہری بھری پتیاں تھیں اور آج مجھے اپنے علاوہ ساری دنیا میں وہی پودا زندہ نظر آیا۔ پھر اچانک اُس کی شاخ پر ہرے رنگ کی ایک چڑیا آ

بیٹھی اور شاخ جھولنے لگی۔ چڑیا نے چوں چوں کی تو میں چونک گیا میں نے اس کی طرف دیکھا اُس نے اپنی گول منٹول آنکھیں میرے

چہرے پر گاڑ کر پوچھا: چوں چوں چوں۔ تم آگئے؟ تم آگئے؟ اور مولوی جی! سچ جانو، اس ایک پل کے اندر اندر میرا کونسا آباد ہو گیا۔ ڈھول

اور چرگڑ چلنے لگے۔ پانی کی دھار بیل کھا کر کھیتوں میں پنچھی تو کھیت جاگ اٹھے۔ ہری بھری فصلیں لہلہانے لگیں۔ میں نے گاؤں کی طرف

دیکھا تو وہ یک دم آباد ہو گیا۔ میں نے اس کی گلیوں میں لوگوں کو چلتے پھرتے دیکھا۔“

”چودھری حیات! تم نے جاگتے میں خواب دیکھا۔“ مولوی جی بولے۔

”ایک سچا خواب ہے، میں نے کہا۔“

مولوی صاحب نے مجھے پہلے ذرا غصے کی نگاہ سے دیکھا، پھر وہ مسکرائے لگے۔ ”چودھری حیات! تم ٹھیک کہتے ہو۔ یہ عذاب ہوتا تو ہمارا ایمان

گاؤں کے کھنڈروں میں دفن نظر آتا۔ چوں کہ ایمان زندہ ہے اس لیے یہ آزمائش ہے۔ ہم ان شاء اللہ اس آزمائش میں پورے اتریں گے۔“

(مولوی صاحب نے اسے انتخاب سے انتخاب)



سبق کے متن کو مد نظر رکھتے ہوئے درج ذیل سوالات کے مختصر جوابات دیں:

- i معاہدہ تاشقند دو ملکوں کے درمیان ہوا اور کس ملک نے معاہدہ کرانے میں اہم کردار ادا کیا تھا؟
- ii معاہدہ تاشقند سے کس دیرینہ مسئلے کے حل ہونے کی امید پیرا ہو گئی تھی؟
- iii جنگ بندی کے بعد کھیتوں کی کیا حالت تھی؟
- iv گاؤں کھنڈر کا منظر کیوں پیش کر رہے تھے؟
- v عذاب اور آزمائش میں کیا فرق ہے؟ سبق ”میرا گاؤں“ کے حوالے سے بتائیں۔

درست جواب کا انتخاب کریں:

(الف) لاہور کے (ب) سیال کوٹ کے (ج) لائل پور کے (د) گوجرانوالہ کے

(الف) طاقت ور (ب) زوردار (ج) نگلڑی (د) مختلف

(الف) ڈاکٹر (ب) وکیل (ج) انجینئر (د) ذیل دار

(الف) ٹھنڈھ (ب) تنے (ج) پھل (د) بازو

(الف) تال (ب) ماہل (ج) ڈال (د) چرکڑ

سبق ”میرا گاؤں“ کا خلاصہ بیان کریں۔

اس سبق میں پنجاب کے دیہات کی تہذیب کو پیش کیا گیا ہے اور یہاں کے کردار اپنی رہتل کے مطابق بولی بولتے نظر آتے ہیں۔ آپ اس سبق کا پوری توجہ اور انہماک سے مطالعہ کریں اور مقامی زبان کے الفاظ، جملے اور طرز کو ظاہر کرنے والی اشیاء کے ناموں کی فہرست تیار کریں۔

پاک بھارت جنگ 1965ء کے اسباب اور اثرات کا جائزہ لیں۔ بھارت کے جنگی جنون میں تاحال کمی نہیں آئی، تبصرہ کریں۔

درج ذیل اشعار کی روشنی میں ایک نوٹ تحریر کریں کہ جنگ کسی مسئلے کا حل نہیں بلکہ یہ خود ایک مسئلہ ہے۔“

6

جنگ تو خود ہی ایک مسئلہ ہے  
جنگ کیا مسئلوں کا حل دے گی  
آگ اور خون آج بخشنے گی  
بھوک اور احتیاج کل دے گی

(ساحر لدھیانوی)

دیے گئے الفاظ کی مدد سے جملے مکمل کریں:

7

شیشم      بنجر بنجر      بیٹا      فوجیں      عذاب      مریل

- i ریڈیو اور اخباروں سے معلوم ہوتا تھا کہ دونوں ملکوں کی \_\_\_\_\_ علاقہ خالی کر رہی ہیں۔  
ii سڑک کے دونوں طرف کی زمینیں آباد تھیں اور \_\_\_\_\_ کے درختوں پر بُور آ رہا تھا۔  
iii کھیتوں میں سے درخت لٹ جائیں تو گھاس کا میدان بھی \_\_\_\_\_ سا اور لٹا پٹا سا معلوم ہوتا ہے۔  
iv وہ بھی تو اسی کا \_\_\_\_\_ تھا، اس نے ایسا کیوں کیا؟  
v انسان بڑا سخت دل ہے وہ \_\_\_\_\_ سے نہیں ڈرتا۔  
vi ڈھاری کے پیچھے پیری کا ایک \_\_\_\_\_ سا سوکھا سڑا پودا تھا۔

واحد کے جمع اور جمع کے واحد بنائیں:

8

معاملہ      تقاریر      حصہ      کھنڈرات      قصص      اثر      معاہدہ

اعراب کی مدد سے تعلق واضح کریں:

9

استقبال

ہی

شکست

تاشقند

کٹیا

چرکڑ

سنسان

مٹا سب

درست یا غلط بیان پر نشان لگائیں۔

10

- i ہم نے امریکا کا فیصلہ قبول کر لیا۔  
ii میرا دل کہہ رہا تھا کہ جنگ سے انسان پاتا کچھ نہیں، کھوتا بہت کچھ ہے۔
- غلط      صحیح      غلط      صحیح

iii میری جھونپڑی کا نام و نشان باقی نہیں رہا تھا۔

غلط  صحیح

iv پختہ مکانوں کے کھنڈرات تو بہت بھیا تک نظر آرہے تھے۔

غلط  صحیح

v میں جب گاؤں سے ہو کر اپنے گاؤں پر جا رہا تھا تو میرے سچے پر کوئی بوجھ نہیں تھا۔

غلط  صحیح

## ناول

ناول وہ کہانی ہے، جس کی بنیاد حقیقی زندگی پر ہوتی ہے۔ اس میں زندگی کا کوئی خاص دور اس طرح پیش کیا جاتا ہے کہ وہ مخصوص دور اپنے تمام تر رنگوں کے ساتھ آ موجود ہوتا ہے۔

ناول کی صنف، مغرب سے اردو ادب میں متعارف ہوئی۔ ناول سے قبل داستان اور حکایت کا چلن عام تھا۔ ناول نے ہماری زندگی کے سماجی، سیاسی، تاریخی اور نفسیاتی پہلوؤں کو کامیابی سے پیش کیا ہے۔

• ناول کے پلاٹ (ترتیب واقعات) کے بہاؤ میں ایک فطری برجستگی پائی جاتی ہے۔

• ناول کے کردار، گوشت پوست کے انسان ہوتے ہیں، جن میں خوبیوں کے ساتھ خامیاں بھی موجود ہوتی ہیں۔ ناول میں مثالی کردار کا ہونا خوبی کے بجائے خامی تصور کیا جاتا ہے۔

• ناول کے کردار، اپنی شخصیت کا اظہار، اپنے مکالموں سے کرتے ہیں۔ کرداروں کے مکالموں کا اُن کرداروں کے مقام و مرتبے،

## سرگرمیاں برائے طلبہ

- سبق میں شامل مرکزی کرداروں کی خصوصیات پر نوٹ لکھیں۔
- گاؤں کے منظر کو ڈرائنگ یا کولاژ کی شکل میں پیش کریں۔
- ”شہری اور دیہاتی زندگی میں فرق“ کے موضوع پر مباحثہ کریں۔
- زیر نظر سبق کے متن کو مد نظر رکھتے ہوئے فطرت اور گاؤں کے حسن کو تصویری انداز میں پیش کریں اور خوب صورت رنگ بھریں۔

## اشارات تدریس

- طلبہ کو سید غلام الثقلین نقوی کی ادبی خدمات کے بارے میں آگاہ کریں۔
- فن ناول نگاری کی بنیادی باتیں طلبہ کو سکھائیں۔
- تمدنی اور تہذیبی ترقی نے گاؤں کی زندگی پر کیا اثرات مرتب کیے، اس حوالے سے طلبہ کو ماضی و حال کے آئینے میں معلومات فراہم کریں۔